

पैरोल लेकर फरार हुआ कैदी पंजाब जेल से प्रोडक्शन वारंट पर गिरफ्तार

पैरोल पर बाहर जाने के बाद फिर मादक पदार्थ तस्करी करने लगा था

अजमेर, (कासं)। सेंट्रल जेल में मादक पदार्थ तस्करी के मामले में पैरोल लेकर फरार हुए कैदी को पुलिस ने पंजाब की जेल से प्रोडक्शन वारंट पर गिरफ्तार कर लिया है। पुलिस जांच में परिजन ने आरोपी का फर्जी मृत्यु प्रमाण पेश किया था, जबकि आरोपी इकबाल सिंह फरारी के दौरान मादक पदार्थों की तस्करी में पकड़ा गया और पंजाब की मोगा पंजाब जेल में बंद था। सिविल लाइन थाने के एसएसआई हरिराम यादव ने बताया कि 6 अक्टूबर 2022 को जेल प्रहरी रामकुमार की रिपोर्ट पर मामला दर्ज किया गया था। आरोपी इकबाल सिंह ने पैरोल प्राप्त की थी। पंद्रह दिन की पैरोल अवधि समाप्त होने के बाद वह जेल नहीं लौटा। इसके बाद पुलिस ने जांच की



पुलिस ने फरार कैदी इकबाल सिंह को गिरफ्तार किया।

तो परिजन ने उसका डेथ सर्टिफिकेट पेश कर दिया। इसके बाद पुलिस ने मामला बंद कर दिया।

पैरोल समाप्त पर वापस नहीं लौटा था जेल :-जेल प्रशासन द्वारा कैदी की 15 दिन की पैरोल अवधि

■ पैरोल पर छूटे बंदी का परिजन ने फर्जी मृत्यु प्रमाण पत्र बनवाया था

समाप्त होने के बावजूद वह वापस नहीं लौटने पर सिविल लाईंस थाने में शिकायत दर्ज कराई थी। पुलिस जांच पड़ताल में इकबाल का मृत्यु प्रमाण पत्र मिल गया, जो उसके परिजन द्वारा थाने में जमा कराया था, जिसके बाद पुलिस ने इसे सच मानकर केस बंद कर दिया, लेकिन अचानक मामले में एक नया मोड़ आया जिसने मामले की जांच कर रही पुलिस को चौंका दिया। पुलिस को सूचना मिली कि 16 मई 2025 को फरार आरोपी पंजाब

में मादक पदार्थों की तस्करी के मामले में गिरफ्तार हुआ है और मोगा जेल में बंद है। इस पर अजमेर पुलिस ने प्रोडक्शन वारंट के जरिए उसे गिरफ्तार कर अजमेर ले आई। पुलिस आरोपी से पूछताछ कर रही है कि किस तरह फर्जी दस्तावेज तैयार किए और फरारी के दौरान कहां-कहां रहा। पुलिस मामले की जांच कर रही है।

जानकारी के अनुसार इकबाल अजमेर जेल में 5 साल की सजा काट चुका था और पैरोल पर बाहर जाने के बाद फिर मादक पदार्थ तस्करी में करने लगा था। मादक पदार्थ तस्करी के मामले में पंजाब पुलिस ने उसे गिरफ्तार किया था। जिससे उसकी छूटी मौत की कहानी का पर्दाफाश हो गया। पुलिस मामले की जांच में जुटी है।

अवैध गांजा सहित एक आरोपी गिरफ्तार

चिड़ावा, (निस्)। स्थानीय पुलिस ने एजीटीएफ की सूचना पर 190 ग्राम अवैध गांजे के साथ एक आरोपी को गिरफ्तार किया है। सीआई आशाराम

- आरोपी की उम्र 36 वर्ष है, पिछले 19 साल से अपराध में सक्रिय था
- पहले करता था चोरी, अब एक साल में ही तीसरी बार नशे की तस्करी में गिरफ्तार हुआ



पुलिस ने अवैध गांजे के साथ एक आरोपी को गिरफ्तार किया।

गुर्जर ने बताया कि कार्यवाहक एसपी देवेन्द्र सिंह राजावत, डीएसपी विकास धींधवाल के निर्देशन में कार्रवाई की गई। उन्होंने बताया कि एजीटीएफ चिड़ावा के प्रभारी हेड कॉन्स्टेबल शशिकांत को सूचना मिली थी कि चौधरी कॉलोनी में एक व्यक्ति के पास संदेहास्पद वस्तु है, जिस पर चिड़ावा थाने से एसआई ताराचंद के नेतृत्व में टीम खना हुई। चौधरी कॉलोनी में एक थड़ी के पास थाने का आदतन बदमाश बाबूलाल उर्फ बाबूड़ा निवासी चौधरी कॉलोनी खड़ा था, जिसकी तलाशी ली

गई तो एक पॉलिथीन में 190 ग्राम गांजा मिला। जिस पर बाबूलाल उर्फ बाबूड़ा को गिरफ्तार कर लिया।

जानकारी के अनुसार बाबूलाल उर्फ बाबूड़ा की उम्र 36 साल है, लेकिन वह पिछले 19 साल से अपराध में सक्रिय है। 2006 में पहली बार बाबूलाल उर्फ बाबूड़ा नकबजनी के मामले में गिरफ्तार किया गया था। इसके बाद उस पर नकबजनी के कई केस दर्ज हुए। यही नहीं उसे अपहरण

करने, दुष्कर्म करने आदि मामलों में भी गिरफ्तार किया गया। पिछले एक साल से बाबूलाल उर्फ बाबूड़ा नशे की तस्करी में सक्रिय है। एक साल में पुलिस ने उसे तीसरी बार गिरफ्तार किया है। पिछले साल भी नौ जून को ही बाबूलाल उर्फ बाबूड़ा नशे की तस्करी के मामले में गिरफ्तार हुआ था और इस बार भी उसे ठीक एक साल बाद पुलिस ने धरा है। आरोपी से पूछताछ की जा रही है।

होटल में रंगरेलियां मनाते युवक गिरफ्तार

पाटन, (निस्)। क्षेत्र में होटलों के माध्यम से चल रहे अवैध कार्यों पर पाटन पुलिस ने शिकंजा कसना शुरू कर दिया है। लगातार मिल रही शिकायतों के मद्देनजर पुलिस द्वारा की जा रही सतत कार्रवाई के तहत रविवार को एक बार फिर बड़ी कार्रवाई सामने आई है। न्यूराणा के पास स्थित एक होटल में छापा मारकर पुलिस ने तेजपाल पुत्र कुलू राम गुवािरिया, निवासी नाहरेड़ा को रंगरेलियां मनाते हुए रंगे हाथों गिरफ्तार किया है। वहीं, होटल का संचालक महेश गुर्जर मौके से फरार

हो गया, जिसकी तलाश में पुलिस दबिश दे रही है। थानाधिकारी विक्रम सिंह ने बताया कि बीते एक महीने के भीतर ऐसे मामलों में अब तक सात से आठ आरोपियों की गिरफ्तारी की जा चुकी है। क्षेत्र के कई होटलों से अवैध गतिविधियों की सूचना लगातार मिल रही थी, जिसके चलते यह कार्रवाई की जा रही है। पुलिस का कहना है कि ऐसे अवैध कार्यों में संलिप्त व्यक्तियों के खिलाफ सख्त कदम उठाए जाएंगे और यह अभियान आगे भी जारी रहेगा।

नकली नोट बरामद, ट्रक चालक फरार

बीकानेर, (निस्)। यहां 200 रुपए के नकली नोट लेकर श्रीगंगानगर से बीकानेर आ रहा ट्रक ट्रेलर का चालक फरार हो गया और नाबालिग खलासी को संप्रेषण गृह भेज दिया गया। बीकानेर रेंज आईजी की स्पेशल टीम के एसआई देवीलाल सहराण और हेड कॉन्स्टेबल विमलेश बिजारणिया की सूचना पर बजरंग धोरे के पास ट्रक ट्रेलर से 200 रुपए के 29 नकली नोट बरामद किए गए थे। ट्रक में सवार 17 साल के नाबालिग को निरुद्ध किया गया था। पुलिस के हाथ ट्रक का नाबालिग खलासी ही लगा। ट्रक का चालक हनुमानगढ़ में पीलीबंगा निवासी दीपक उर्फ संदीप है जो फरार हो गया। पुलिस ने नाबालिग को संप्रेषण गृह भेज दिया है और चालक की तलाश की जा रही है।

ट्रक से 500 रुपए के 14 नोट और 200 रुपए के 62 नोट भी बरामद हुए जो असली पाए गए। पुलिस ने 29 नकली नोटों के साथ ही ये 19,400 रुपए भी जब्त कर लिए। अब तक की छानबीन में सामने आया है कि नकली नोट श्रीगंगानगर की रायसिंहनगर तहसील के मुकलावा से लाया गए। ट्रक मालिक हनुमानगढ़ में जोड़किया का रहने वाला महावीर गोदारा है जिससे पूछताछ की जाएगी। गौरतलब है कि बीकानेर के चानी से ट्रक ट्रेलर में बजरी भरकर पदमपुर के पास 32 एमएल पर खाली किया गया था। वहां से ट्रक बीकानेर आते समय तलाशी में पुलिस को नकली नोट मिले। कोर्टगे ने नोडल पुलिस थाने में मुकदमा दर्ज है जिसकी जांच एसएचओ विश्वजीतसिंह कर रहे हैं।

पाली में फिर कोरोना की दस्तक, उपचार के दौरान वृद्ध की मौत

■ एक अन्य युवक घर पर आईसोलेट, हॉस्पिटल में दो बेड रिजर्व

पाली, (निस्)। पाली में लम्बे समय बाद कोरोना ने फिर से दस्तक दी है। उपचार के दौरान एक वृद्ध की मौत हो गई, जिसकी रिपोर्ट कोरोना पॉजीटिव आई है। इसके साथ ही एक युवक की भी रिपोर्ट पॉजिटिव आई है। ऐसे में जिले में कोरोना न फैले इसके लेकर चिकित्सा महकमा अलर्ट मोड पर है।

पाली बांगड़ हॉस्पिटल के अधीक्षक डॉ. एचएम चौधरी ने बताया कि बांगड़ हॉस्पिटल में उपचार के दौरान एक 52 साल के वृद्ध की मौत हो गई। उसकी रिपोर्ट कोरोना पॉजीटिव आई। वृद्ध शहर के हैदर कॉलोनी का रहने वाला था। इसी तरह शहर के रामदेव रोड क्षेत्र में रहने

वाले एक युवक की रिपोर्ट भी कोरोना पॉजीटिव आई है, जिसका उपचार किया जा रहा है।

हॉस्पिटल अधीक्षक डॉ. चौधरी ने बताया कि 19 मई को 52 वर्षीय के बीमार होने पर बांगड़ हॉस्पिटल भर्ती किया था। करीब एक सप्ताह उपचार चला, फिर जोधपुर रेफर किया गया। वहां भी उनका इलाज चला, फिर वापस वृद्ध

को परिजन पाली के बांगड़ हॉस्पिटल में भर्ती करवाया। वृद्ध को कोरोना तो नहीं है इसको लेकर 4 जून को सैपल लेकर जांच के लिए भेजे। 5 जून का वृद्ध की तबीयत बिगड़ गई जिससे उसकी मौत हो गई। 6 जून को वृद्ध की रिपोर्ट कोरोना पॉजीटिव आई। वृद्ध को बीपी, शुगर जैसे बीमारी भी थी। वहीं हॉस्पिटल में लगा एक 25 वर्षीय चिकित्साकर्मी युवक भी कोरोना पॉजीटिव आया। उसे घर पर ही आईसोलेट किया है। उसकी हालत खतरे से बाहर है। उन्होंने बताया कि कोरोना को लेकर अलर्ट मोड पर है। आईसीयू में दो बेड कोरोना पॉजिटिव मरीजों के लिए रिजर्व किए हैं।

जुझारजी वीरवर नोपचन्द ओझा की मूर्ति की पुनर्स्थापना

चूरू। अपने शत्रुओं और समाजकंटकों से लड़ते-लड़ते वीरगति को प्राप्त करने वाले यौद्धा को जुझारजी की पदवी से सम्मानित किया जाता है। ऐसे ही एक जुझारजी वीरवर नोपचन्द ओझा की चूरू में आदर्श विद्या मंदिर परिसर स्थित मंदिर का रविवार को जीर्णोद्धार कर विधि-विधान से उनकी मूर्ति की पुनर्स्थापना की गई। इस अवसर पर जोहरी सागर स्थित फलोदी माता के मंदिर से जुझारजी के मंदिर तक गाजे-बाजे के साथ एक विशाल शोभायात्रा निकाली गई, जिसमें बड़ी संख्या में महिला और पुरुषों ने भाग लिया। शोभायात्रा के मार्ग में स्थान स्थान पर पुष्प वर्षा से स्वागत किया गया।

मंदिर विकास समिति के विनोद ओझा मुन्ना ने बताया कि आज से लगभग तीन सौ वर्ष पूर्व वीरवर नोपचन्द ओझा डाकुओं से लोगों की रक्षा करते हुए वीरगति को प्राप्त हुए थे। नोपचन्द ओझा की समृति में बने मंदिर का समाज बंधुओं के सहयोग से नए सिरे से जीर्णोद्धार कर यहाँ जुझारजी नोपचन्द ओझा की मूर्ति पुनर्स्थापित की



चूरू में आदर्श विद्या मंदिर परिसर स्थित मंदिर का जीर्णोद्धार कर जुझारजी वीरवर नोपचन्द ओझा की मूर्ति की पुनर्स्थापना की गई।

गई है। कार्यक्रम के दौरान सनातनी परंपरा के मुताबिक हवन यज्ञ आदि का आयोजन कर प्रसादी का वितरण भी

किया गया। कार्यक्रम में चूरू के सनातन संस्कृति के गणमान्य लोगों ने भाग लिया।

श्रीगंगानगर में 47 डिग्री पहुंचा तापमान, भीषण गर्मी ने झुलसाया

मौसम विभाग ने आगामी दिनों में भीषण गर्मी का अलर्ट जारी किया

■ लू से थपेड़ों ने परेशानी बढ़ाई, दोपहर में सड़के सूनी नजर आई

हुआ नजर आया। कई दुकानें दोपहर में ही बंद हो गईं। गांवों में किसान और पशुपालक पेड़ों की छांव या कमरों में पंखे-कूलर के सहारे में बैठे नजर आ रहे हैं। तेज धूप और गर्म हवाओं से बच्चों और बुजुर्गों की परेशानी बढ़ गई है। अस्पतालों में लू से पीड़ित मरीजों

की संख्या बढ़ने लगी है। डॉक्टरों ने दोपहर 12 से शाम 4 बजे तक घर में रहने, ज्यादा पानी पीने और हल्का भोजन करने की सलाह दी है। वहीं कुछ दिन पहले हुई हल्की बारिश से राहत मिली थी। अब गर्मी ने फिर से जोर पकड़ लिया है। पेड़-पौधे मुरझाने लगे हैं। पशुओं को पीने के पानी की कमी हो रही है। नगर परिषद और पंचायतों ने टैंकरों से पानी की आपूर्ति शुरू की है। जिला प्रशासन ने हीट वेव को लेकर अलर्ट जारी किया है। सभी विभागों को सतर्क रहने के निर्देश दिए गए हैं।

साइबेरियन ग्रेटर फ्लेमिंगो को बड़ोपल झील रास आई

■ यह पक्षी बेहद शर्मिले स्वभाव के होते हैं, इसलिए आदमी को देखते ही उड़ जाते हैं

श्रीगंगानगर, (निस्)। ग्रेटर फ्लेमिंगो साइबेरियन पक्षी है जो नवंबर से फरवरी तक सर्दियां बिताने भारत में आते हैं। यह पक्षी भारत में लवणीय मिट्टी और आद्रता वाली जलवायु में रहना पसंद करते हैं। मार्च में ये पक्षी वापस लौट जाते हैं मगर पहली बार इन्हें यहां बड़ोपल झील में जून में भी देखा गया है।

पक्षी प्रेमियों का मानना है कि ग्रेटर फ्लेमिंगो को यहां की जलवायु और

एकांत वातावरण पसंद आ गया है। इसीलिए यहां इन्होंने स्थायी निवास कर लिया है। स्वामी बताते हैं कि यह पक्षी

बेहद शर्मिले स्वभाव के होते हैं। इसलिए आदमी को देखते ही उड़ जाते हैं। ये पक्षी नर और मादा के जोड़े में ही पाए जाते हैं। इनके शरीर की बनावट और गुलाबी तथा सफेद रंग का संयोजन इनकी बेहद आकर्षक बनाता है। यहां ग्रेटर फ्लेमिंगो के अलावा यूरोप और अफ्रीका का पाइड एवोसेट, ऑस्ट्रेलियन ब्लैक नेबड स्टॉक पक्षी भी रह रहे हैं।

एक ही रात में 18 मवेशी चोरी

पाटन, (निस्)। गांव रैला में चोरी की एक बड़ी वारदात सामने आई है, जहां अज्ञात चोरों ने एक किसान के बाड़े से एक ही रात में 18 बकरियां चुरा लीं। यह घटना दो जून की मध्यरात्रि लगभग 12 बजे से एक बजे के बीच की बताई जा रही है। प्राप्त जानकारी के अनुसार, सतबीर गुर्जर पुत्र ख्यालिराम गुर्जर, निवासी रैला ने पाटन थाने में मामला दर्ज करवाया है। उन्होंने बताया कि रोज की तरह उन्होंने अपनी बकरियों को बाड़े में बांधा था, लेकिन सुबह जब उठे तो 18 बकरियां गायब मिली। चोरी की जानकारी मिलते ही उन्होंने आस-पड़ोस में खूब तलाश की, लेकिन कोई सुराग हाथ नहीं लगा। इस घटना के बाद से क्षेत्र में भय और असुरक्षा का माहौल बना हुआ है। स्थानीय ग्रामीणों ने पुलिस से जल्द से जल्द चोरों को पकड़ने और पशुओं को बरामद करने की मांग की है। पाटन पुलिस ने मामला दर्ज कर जांच शुरू कर दी है। ग्रामीणों का कहना है कि क्षेत्र में लगातार बढ़ रही पशु चोरियों से वे परेशान हैं और पुलिस प्रशासन से गश्त बढ़ाने की मांग की है।

स्थगन आदेश की अवहेलना, शांतिभंग में तीन गिरफ्तार

पाटन, (निस्)। निकटवर्ती ग्राम पंचायत डोकण के राजस्व ग्राम भीतरों में उपखंड अधिकारी द्वारा जारी स्थगन आदेश की अवहेलना करने पर पुलिस

■ दो परिवारों के बीच चल रहे जमीनी विवाद के चलते एसडीएम ने क्षेत्र में कृषि कार्य पर स्थगन आदेश जारी किया था

ने त्वरित कार्रवाई करते हुए तीन व्यक्तियों को शांतिभंग करने के आरोप में गिरफ्तार किया है। जानकारी के अनुसार, दो परिवारों के बीच चल रहे जमीनी विवाद के चलते उपखंड अधिकारी ने क्षेत्र में कृषि कार्य पर स्थगन आदेश जारी किया था। इसके बावजूद दोनों पक्ष खेत में जुताई एवं बुवाई करने की कोशिश कर रहे थे और



पुलिस ने तीन व्यक्तियों को शांतिभंग के आरोप में गिरफ्तार किया

बाद में थाना परिसर में ही आपस में उलझ पड़े।स्थिति की गंभीरता को देखते हुए थाना अधिकारी विक्रम सिंह ने शीशराम पुत्र रामस्वरूप गुर्जर, विकास पुत्र रामजीलाल तथा महेश पुत्र पूरण मल निवासी भीतरों-को आईपीसी की धारा 151 के तहत गिरफ्तार कर लिया।

थाना अधिकारी ने बताया कि शांति व्यवस्था बनाए रखने के लिए यह आवश्यक कदम उठाया गया है। क्षेत्र में तनावपूर्ण स्थिति को देखते हुए पुलिस ने निगरानी बढ़ा दी है और दोनों पक्षों ने नाबालिग को संप्रेषण गृह भेज दिया का पालन करें।

श्रीगंगानगर, (निस्)। यहां पुलिस कस्टडी में रेप के आरोपी की मौत के बाद हंगामा मच गया। परिजन और लोग मोचरी के बाहर जुट गए। पुलिस ने तनावपूर्ण स्थिति को देखते हुए पुलिस ने बांगड़ हॉस्पिटल ले जाया गया, जहां प्राथमिक उपचार के बाद छुट्टी दे दी गई। शुक्रवार रात उसे राजियासर थाने के हवालात में फरार गया। शनिवार सात जून की सुबह फिर उसकी तबीयत बिगड़ने पर राजियासर हॉस्पिटल ले जाया गया, जहां मोहन को मृत घोषित कर दिया गया। शव को राजियासर अस्पताल की

■ मोर्चरी पर परिजन, रिश्तेदार और बड़ी संख्या में लोग जुटे, प्रशासन के सामने पांच मांगें रखी

■ हॉस्पिटल में प्रशासन के साथ परिजन की पहले दौर की वार्ता विफल होने के बाद रात 10 बजे दूसरे दौर की वार्ता में सहमति बनी

मोचरी में शिफ्ट कर दिया गया। परिजन को मौत की सूचना मिली तो मोचरी पर परिजन, रिश्तेदार और बड़ी संख्या में लोग जुट गए। सूरतगढ़ विधायक डूंगरराम गेदर भी पहुंचे। इसके बाद हंगामा-प्रदर्शन शुरू हो गया। परिजनों ने प्रशासन के सामने पांच मांगें रखी जिनमें 50 लाख मुआवजा दिया जाए, मोहन को गिरफ्तार करने वाली टीम पर कार्रवाई की जाए, मेडिकल बोर्ड से पोस्टमॉर्टम कराया जाए, रेप मुकदमा दर्ज कराने वाले परिवार पर धमकी देने का केस दर्ज किया जाए, कस्टडी में

मौत मामले की न्यायिक मजिस्ट्रेट से जांच कराई जाए। राजियासर हॉस्पिटल में प्रशासन के साथ परिजन की पहले दौर की वार्ता विफल होने के बाद रात 10 बजे दूसरे दौर की वार्ता में सहमति बनी। वार्ता में विधायक डूंगरराम गेदर, पूर्व विधायक राजेंद्र सिंह भादू, किसान नेता राकेश बिशोई ,जयवर्धन सिंह व सुभाष सिहाग मौजूद थे। प्रशासन ने मांगें मानी तो परिजन पोस्टमॉर्टम के लिए तैयार हुए। विधायक डूंगरराम गेदर ने बताया

कि परिजन को 15 लाख की आर्थिक सहायता दी जाएगी। आरोपी पुलिसकर्मियों को लाइन हाजिर किया जाएगा। मेडिकल बोर्ड से पोस्टमॉर्टम होगा और मामले की न्यायिक जांच की सिफारिश की जाएगी।

कस्टडी में मौत के मामले की जानकारी मिलने पर शनिवार को एसपी गौरव यादव व जिला कलेक्टर डॉ मंजू चौधरी भी राजियासर पुलिस थाने पहुंचे थे और घटनास्थल का मुआयना किया। जिलेभर के थानों और पुलिस लाइन से जाया बुलाकर राजियासर में तैनात कराया। राजियासर में एसपी रघुबीर प्रतीक मील, श्रीगंगानगर के कोतवाली थानाधिकारी पृथ्वीपाल सिंह, महाजन थानाधिकारी कश्यप सिंह, सूरतगढ़ सिटी थानाधिकारी दिनेश सहराण, रामसिंहपुर थानाधिकारी सुभाष बराला मौके पर ही मौजूद रहे।